

Eotwelo ka aui aye katutungaka usasi. To katutshaka dinginya yimba.
(Esambu 119:130)

Paulu akafundelaTimote ati: Uho wati: Umaka dikenda, we akeyi afundelu
w'ekila weya nkewuya dia panda uma lu mbetawo le Kristu Jesu.
(2 Timote 3:15)

Akafundama ati: Untu hayala la lumu ne dia ma tu, keli ayuyala la lo ne dia aui
tshe watumba uma l'unyo wa Unyashungu.
(Mateu. 4:4)

Luudu l'untu ololo layushikikala. (Tukedi 12:7)

Khumadiondjo Jesu akati ati: Okone untu tshe latukaka aui ami ane, ndu
latâtshaka, ayufana la kanga yimba, lakahiki luudu landi ladiku dia dive. Mvula
yakalo, dula diakayi, pepe yakapepe, yakakomama lu luudu lako. Keli lo
kunyuko, ne dia lo lakahikama ladiku dia dive.
(Mateu 7:24,25)


Untu heyi mpika tshina dikina, paka tshina diakahikama; dio dieli Jesu Kristu.
(1 Koreto 3:11)

Panda kema le untu ukina. Nduku lukumbu lukina la tshina di'ulungu
lamboyama le antu, leya ntushimbela
(Etsha 4:12)

Akambu wa la kete la saki yawo wayushila. Keli one latushaka lulangu la
Unyashungu, atuyalaka pundju.
(1 Joani 2:17)

© C.E.R.S. - B.P. 1673 Kananga
République Démocratique Du Congo
Email: 33eme.cers.lit@gmail.com

<http://www.33eme-cers.org/>



Khumbu Ka Ntundu

Latuyalaka Unyashungu akati ati: Kema ololo pami ntshikala ndame. Dimi layûtungela ukimanyidi lufanyi la ndi. Latuyalaka Unyashungu akaladia pami djo ya wulu, ku ndi akalali. Okone Latuyalaka Unyashungu akose weka andi omotshi wa luhandju. Ndi akadihi emunyi lu dihuli diako. La weka ako a luhandju wakandose uma le pami, mbakandatungi umuntu. Ku ndi akôlombola utsha le pami. Uma lu dikambu ne, pami ayutshika shi la nyangu, ayumamana la wadendi, ku vo wayuyala dimba otoi. (Etatelu 2:18,21,22,24)

(Unyashungu kumbisha Adama wadi dia ndi njola fumbi kandi, anyanga osi ulimu keli dia vo mbukana ngandji la dia vo nkimanyiana).

Ndu nyu apami, nyudjase la wadienyu la yimba, nyuwalemia, ne dia vo wambunyuleka wodu. Waumi, nyulangi wadienyu, tanyâhetshaki. Nyu waumi, nyulangi wadienyu, uku akalangi Kristu ekelizia, akandayakimo dikambu diato. (1 Petero 3:7 Kolosai 3:19. Efeso 5:25)

Okone nyu amantu, nyetawo aui a waumenyu, ne dia naka amotshi hawukitanyia diui dia Unyashungu, ndu waha la diui dia Unyashungu, wayudietawo ne dia ditshelu dia wadiewo lam'ayuwena ditshelu dianyu di'ololo diosohanyi la woma. (1 Petero 3:1,2)

Ekiya ona lu mbuka k'ololo kahumbandi ntsho. Ku lam'ayundayala ekumanyi, ndi hangana uma loko. Ohehala la luhangu watushaka untu yimba. Keli ona lahalakema, atutshaka nyangu sonyi. (Tukedi 22:6. 29:15)

Diwala dialemiami le antu tshe, dia antu tawunanaki. (Heberu 13:4)

Ne dia dikambu ne, mbeli lulangu la Unyashungu, ekidiamelu kanyu: dia nyu ntuna munanyi. Dia untu l'untu mbeya ndjakimela lu akambu w'ekidiamelu la wakenemo. (1 Tesalonika 4:3,4)

Khumadiondjo Jesu akati ati:

One lakâtungi l'etatelu, akâtungi umi la wadi? Ndu mbakandati ati: Aha dia dikambu ne mbayutshika untu shi la nyangu, mbayundumamana la wadendi, ku vo ahendi wayuyala untu otoi? Okone vo kema antu ahendi ntu, wambuyala untu otoi. Untu tamamitulaki kene kakamamanya Unyashungu. (Mateu 19:4-6)

Tanyunandaki engo ka kolo. (2 Koreto 6:17)

Naka untu ayukadimo le wane watoteketshaka djimu kana le akanga w'alohe dia ndjala kame la wo l'otemwelo, dimi layendana l'untu ako, layuwunya uma l'atei a wudja awo. (Lewi 20:6)

Untu latshumba on'andi la pami kana la umuntu lu dja, tatanemaki l'atei anyu, kana usaki a diwulu, umvutshi w'akambu wahatayi, kana kanga aloho, kuyanga

kanga doka, kanga asende, kana one latoteketshaka djimu, kanga asumbu kuyanga oloki. Ne dia untu latutshaka akambu aso eko wononyi le Latuyalaka ... Latuyalaka, Unyashungu anyu, hetawo nyu ntsha osoku. (Euhwelu. 18:10-14)

Okone nyumo uma l'atei awo, Nyuyatuli uma le wo, mbata Khumadiondjo, tanyunandaki engo ka kolo; ku dimi layunyulungula, layuyala uku Shenyu, nyu nyayuyala an'ami w'apami la an'ami w'amantu, mbata Khumadiondjo Kanga-Wulu-Tshe. (2 Koreto 6:17,18)

Khumadiondjo Jesu akelembia Satana

An'ami wa tshitshe wa Unyashungu mbenyu. Nyu nyakâleki wulu, ne dia one leli lu etema anyu ndeka one leli la kete wulu. Untu akona atulekaka akambu wa la kete wulu, aha one letawo ati: Jesu eko On'a Unyashungu? (1 Joani 4:4. 5:5)

Dimi lambunyutela akambu aso, dia nyu ndjala la ki l'utema ami. La kete, nyu la asui, keli nyongenengene! Dimi lambuleka wa la kete wulu. (Joani 16:33)

Enono ka wulu atulanyaka khumba efula

Wanu eli osokanyi, enono ka wulu eli kanga lundju. La one latolombwamaka la wo, kema la yimba. Akona atulelaka ati: Yi! yi! na? Akona atunyangaka ati: Hai! hai! na? Akona atuyalaka la tamu? Akona atukiyanaka? Akona atuhumoka puta uhumohumo? Akona ateloka ashu bela? Wane watutshikalaka edja lu no wanu, wane watutshokaka dia ntuyanga wanu wa losohanya ... l'ekumelu, vo watulumataka untu uku ului, ndu watôkomaka uku kutu. (Tukedi 20:1.23:29-32)

On'ami ulungi, uyali kanga yimba; olombole utema aye lu mbuka k'usimbwi. Tuyalaki l'ului wa anoshi a wanu, kuyanga l'ului w'akanga wa deshi di'unatshi, ne dia umbidjoki la kanga deshi wayuyala la wula. (Tukedi 23:19-21)

Difutu dia ndjakitshakitsha la woma wa Latuyalaka dieli: ekundji, nemo la lumu. (Tukedi 22:4)

Otemwelo wa lu khumbu k'asi ka Kristu

Keli dia dimi nsukana lasuki la Unyashungu mbeli ololo ... nyusukani le Unyashungu, ku ndi ayusukana le nyu. (Esambu 73:28. Jakobo 4:8)

Khumadiondjo aya suki. Tanyuyakananyaki, keli lu akambu tshe, nyuti ehumba anyu le Unyashungu lu dombelo la osengosengo kame la eukelu ka lusaka. Okone ki ka Unyashungu, kuleki yimba tshe, ayulama etema anyu la tukanyi tanyu le Kristu Jesu. (Filipi 4:6,7)